

"Настоящее Время" – телевизиони муштарак радиои "Озодӣ" ва "Садои Амрико" – бори аввал ба таври ошкор хизби феълан дар Тоҷикистон мамнӯи нахзати ислом (ХНИТ)-ро ба даст доштан дар катли 4 сайёҳи хориҷӣ дар ноҳияи Дангара айбдор кард. Дар гузориши "Настоящее Время" гуфта мешавад, ки "хамлагарон бо супориши кураторашон – узви фаъоли ХНИТ Корӣ Носир муддати зиёде гуруҳи бузурги сайёҳони велосипедсаворро дар саросари Тоҷикистон мечустанд." Гузориш зохиран бо кумак ва ҳамкориҳои мақомоти Тоҷикистон омода шудааст, чунки мусоҳибаи видеои ихтисосии Хусейн Абдусаматов – роҳбари гуруҳи хамлагарон ба .. хабарнигори хабаргузориҳои Русия низ барои истифода дар ихтиёри ин нашрияи амрикоӣ дода шудааст.

Гузориши видеои "Настоящее Время" – телевизиони муштарак радиои "Озодӣ" ва "Садои Амрико" – рӯзи 21 ноябр, дар рӯзе нашр шудааст, ки Додгоҳи олии Тоҷикистон Хусейн Абдусаматов (Нахӯдов) – роҳбар ва ягона узви зиндамондаи гуруҳи котилони сайёҳони жоричиро ба ҳабси умрбод маҳкум кард. Ду сокини Норақ – Бехрӯз Сафоев ва Кароматулло Ганиев – барои кумак ба террористон 16-солӣ ва 12 тани дигар, аксар сокинони Норақ ва асосан бо иттиҳомҳои хабар надодан ба мақомот, аз як то якуним сол маҳкум ба зиндон шуданд.

Ин гузориш зохиран бо кумак ва ҳамкориҳои мақомоти Тоҷикистон таҳия шудааст, чунки ба муаллиф имкон додаанд, ки дар он кадрҳои мусоҳибаи видеои ихтисосии Хусейн Абдусаматов бо ... хабарнигори хабаргузориҳои Русияро низ истифода барад.

Муаллиф Андрей Цыганов изҳор медорад, ки дар пушти ҳамаи рӯзи 29 июл дар ноҳияи Дангара, ки 4 сайёҳ аз Амрикову Холланд ва Швейтсарияро кушта ба ҷо гузошт, хизби дар Тоҷикистон мамнӯи ХНИТ истодааст: "Ҳамлагарон бо супориши кураторашон – узви фаъоли ХНИТ Корӣ Носир муддати зиёде гуруҳи бузурги сайёҳони велосипедсаворро дар саросари Тоҷикистон мечустанд. Шохидон монеи куштани ҳамаи сайёҳон шуданд."

Вале Хусейн Абдусаматов дар мусоҳибааш бештар ба нақши ДОИШ ("Давлати исломӣ") ишора мекунад, то ба ХНИТ: "Мо аввал роҳи Душанбе – Майхӯро дидем, вале ягон сайёҳ ба ҷашмамон нахӯрд. Баъд роҳи Душанбе – Турсунзодаро дидем. Ва баъди ин ба дидани роҳи Душанбе – Кӯлоб рафтем. Дар ноҳияи Дангара 7 сайёҳро вохӯрдём, ки савори велосипед ба тарафи Душанбе мерафтанд. Ба онҳо ҳама кардем. Аввал – бо мошинҳо, сипас бо корд ҳама овардем ва аз ҷои ҳодиса фирор кардем."

Муаллиф мегӯяд, ин нахустин чунин ҳамла дар Тоҷикистон буд ва террористон ҳадафмандона хориҷхоро мечустанд, то дар соле, ки дар ин кишвар Соли рушди туризм эълон шудааст, сару садои ҳадди аксар ба даст биояд ва обрӯи Тоҷикистон дар ҷаҳон паст шавад.

Абдусаматови 32-сола низ дар мусоҳибааш инро тасдиқ мекунад: "Ин ба фоидаи Сурия ва Ироқ буд, ки мо онҳо дар сафи ДОИГ будем. Баъд Қорӣ Носир гуфт, бо ДОИШ маслиҳат шудааст, ки ба сайёхон ҳамла кунем, то ба Тоҷикистон осеб расида, сатҳаш дар арсаи байналмилалӣ пойин равад."

Муаллиф дар идомаи гузоришаш мегӯяд, Гулҷехра Шодмонова, модари 8 фарзанд, инро ки писарихурдии ӯ Хусейн Абдусаматов ба ҷои таҳсил дар Донишгоҳи тичорат ба роҳи террор рафт, низ роҳбари ХНИТ Муҳиддин Кабирӣ ва Қорӣ Носирро айбдор мекунад ва талаб дорад, то онҳоро қапидан оварда, ба ҷавобгарӣ кашонанд, на писари ӯро.

"Настоящее Время" дар гузоришаш назари тарафи дигар – ХНИТ-ро, ки ҳар навъ даст доштани ҳамлаи Дангараро рад карда, ҳастори таҳқиқи байналмилалӣ ин ҳодиса шуда буд, аслан наовардааст. Дар ин бора ҳам, ки масъулияти куштори сайёхон дар Тоҷикистонро ДОИШ ба дӯш гирифт, дар ин гузориш ҷиҳе гуфта намешавад.

Матбуоти Ғарб маъмулан дар баробари иттиҳомоти мақомоти расмӣ Тоҷикистон мавқеи ХНИТ-ро низ мунъакис мекунад. Вале дар ин авохир бахши тоҷикии радиои "Озодӣ" дар гузоришҳояш ба фарзияи мақомот дар бораи даст доштани ХНИТ дар куштани сайёхон таъкид карда, ин иттиҳомро шадидан рад кардани ХНИТ-ро "фаромӯш" мекард.

Мақомоти Тоҷикистон, аз ҷумла додситонии кулл, ҳанӯз аз рӯзҳои аввали куштори сайёхон ХНИТ-ро айбдор карда, гуфтанд, ки видеои ба ДОИШ савганд ёд кардани ҳамлагарон танҳо ба ҳотири ғӯл задани тафтишот аст.

Намояндагони ХНИТ то ҳол гузориши ахири "Настоящее Время"-ро шарҳ надодаанд. Яке аз намояндагони ХНИТ ба сомонаи "Ахбор" гуфт, онҳо мехоҳанд аввал шарҳу тавзеҳи роҳбарияти ин нашрияи амрикоиро дар бораи наشري ин мақола бигиранд.

Ва аммо гурухҳои тарафдори ҳукумат, ки бо номи "фабрикаи ҷавоб" машҳуранд, аз гузориши «Настоящее Время» ҳамчун далели эътирофи нақши ХНИТ дар куштори сайёҳон аз ҷониби матбуоти Гарб истикбол кардаанд.

Дар ин бора дар ин гуруҳҳо мақолае аз номи "таҳлилгар"-и то ҳол ношинос бо исми "Фирӯз Кахрамонов" нашр шудааст. Ин мақоларо "Ҳукми Ҳусейн Абдусаматов (Наҳӯдов)" дар расонаҳои хориҷӣ дастгирӣ ёфт" ном додааст. Дар мақола гуфта мешавад, ки мусоҳибаҳо аз Абдусаматов дар боздошт хабарнигори хабаргузори русии РИА Новости Лидия Исамова гирифтааст.

Муаллиф аммо нагуфтааст, ки ин мусоҳибаи ихтисосӣ ба хабаргузори русӣ чӣ гуна дар дасти нашрияи амрикоӣ қарор гирифт?

[HTTPS://AKNBOR.COM/-P7940-155.HTM](https://aknbor.com/-P7940-155.htm)